

लोकसभा निवडणुकीत राष्ट्रवादी काँग्रेस 'निष्प्रभ'

पिंपरी, चिंचवड आणि भोसरीतही प्रभाव दाखवता आला नाही : स्थानिक दिग्गजांची राजकीय 'स्पेस' भरून काढण्याची संधी हुकली

पिंपरी | प्रतिनिधी

लोकसभा निवडणुकीच्या निमित्ताने पिंपरी-चिंचवड शहरात 'प्रभाव' दाखवण्याची संधी असतानाही दोन्ही राष्ट्रवादी काँग्रेस पार्टीच्या स्थानिक नेते 'निष्प्रभ' दिसले. त्यामुळे आगामी काळात शहरात राष्ट्रवादीला अस्तित्व टिकवण्यासाठी संघर्ष करावा लागणार आहे.

"उद्योगनगरी पिंपरी-चिंचवड" हा एकेकाळी राष्ट्रवादी काँग्रेस पार्टीचा 'बालेकिल्ला' म्हणून ओळखला जात होता. अजित पवार यांच्या राजकारणातील एन्ट्रीने या बालेकिल्ल्यात राष्ट्रवादीने निर्विवाद सत्ता स्थापन केली. राष्ट्रवादीच्या स्थापनेपासून २०१७ पर्यंत पिंपरी-चिंचवड महापालिका राष्ट्रवादीच्या ताब्यात होती.

मधल्या काळात दिवंगत लक्ष्मण जगताप आणि महेश लांडगे यांनी राष्ट्रवादीतून भाजपामध्ये प्रवेश केला. २०१४ मध्ये जगताप यांनी चिंचवडमध्ये 'कमळ' फुलवले. पिंपरीतून अॅड. गौतम चाबुकस्वार यांनी 'धनुष्यबाण' चिन्हावर विजय मिळवला आणि राष्ट्रवादीच्या अण्णा बनसोडे यांना पराभव दाखवला. भोसरीतून महेश लांडगे यांनी माजी आमदार विलास लांडे



यांना पराभूत केले. २०१७ मध्ये जगताप आणि लांडगे जोडीने महापालिकेवर वर्चस्व मिळवले. २०१९ मध्ये पिंपरी विधानसभेत अण्णा बनसोडे यांच्या रुपाने राष्ट्रवादीला अस्तित्व टिकवता आले. त्यामुळे राष्ट्रवादी पुन्हा उभारी घेईल, अशी अपेक्षा होती.

दरम्यान, राज्यात महाविकास आघाडीचा प्रयोग झाला. त्यावेळी संधी असतानाही पिंपरी-चिंचवडमध्ये राष्ट्रवादीला बस्तान बसवता आले नाही. भाजपातून दोन-तीन पक्षप्रवेश वगळता राष्ट्रवादीची कामगिरी सुमार राहिली. राज्यात

शिंदे गटाने शिवसेना फोडली आणि महायुतीचे सरकार स्थापन झाले. त्यानंतर भाजपा पुन्हा सत्तेत विराजमान झाले. त्यामुळे पिंपरी-चिंचवडच्या राष्ट्रवादीला पुन्हा ग्रहण लागले.

राष्ट्रवादीतून बाहेर पडत अजित पवार यांनी 'महायुती'मध्ये सहभागी भूमिका घेतली. त्यामुळे राष्ट्रवादी उभी फूट पडली. शरद पवार यांच्या राष्ट्रवादीला स्थानिक नेतृत्व मिळणार नाही, अशी स्थिती निर्माण झाली होती. मात्र, भाजपाचे माजी नगरसेवक तुषार कामठे यांनी

शहराध्यक्षपदाची धुरा स्विकारली आणि अजित पवार गटाला आव्हान दिले. लोकसभा निवडणुकीच्या निमित्ताने आपली ताकद दाखवण्याची संधी असतानाही राष्ट्रवादीच्या दोन्ही गटांनी सावध भूमिका घेतल्यामुळे राष्ट्रवादीचा प्रभाव या निवडणुकीत दिसला नाही. त्यामुळे शहराच्या राजकारणात बलाढ्य राहिलेली राष्ट्रवादी आता नाममात्र उरते की काय? अशी स्थिती निर्माण झाली आहे.

आमदार महेश लांडगेसमोर राष्ट्रवादी 'सरेंडर'
मावळमध्ये महाविकास

ना सभा... ना लक्षवेधी प्रचार... केवळ सोपस्कार...!

» मावळातून महाविकास आघाडीचे संजोग वाघेरे यांच्या प्रचारात शरद पवार गटाचे शहराध्यक्ष तुषार कामठे यांनी सक्रीय सहभाग दाखवण्याचा प्रयत्न केला. मात्र, बूथयंत्रणा आणि निवडणूक व्यवस्थापनामध्ये सहभाग दिसला नाही. तसेच, महायुतीचे श्रीरंग बारणे यांच्या प्रचारात अजित पवार गटाचे शहराध्यक्ष अजित गव्हाणे दोनदा सोशल मीडियावर झळकले. मात्र, प्रत्यक्ष प्रचारात त्यांचा सहभाग नगण्य होता. शिरूर लोकसभा मतदार संघातून महायुतीचे उमेदवार शिवाजीराव आढळराव पाटील यांच्या प्रचारासाठी भोसरीत राष्ट्रवादीच्या दोन्ही गटाकडून ना सभा झाली ना लक्षवेधी प्रचार झाला. महायुती आणि महाविकास आघाडीत तोडीस-तोड ताकद असतानाही राष्ट्रवादीच्या दोन्ही गटांचा 'परफॉर्मन्स' सुमार राहिला. पिंपरी, चिंचवड आणि भोसरी अशा तीनही मतदार संघामध्ये अजित पवार यांची एक सभा वगळता राष्ट्रवादीला प्रभाव दाखवता आला नाही, ही वस्तुस्थिती आहे.

आघाडी किंवा महायुतीच्या उमेदवाराकडे कोणत्याही राष्ट्रवादीचे चिन्ह नव्हते. पण, शिरूर लोकसभा मतदार संघात राष्ट्रवादी शरद पवार गट विरुद्ध राष्ट्रवादी अजित पवार गट अशी लढाई होती. ही लढाई दोन्ही पक्षांच्या सर्वोच्च नेत्यांकडून प्रतिष्ठेची करण्यात आली. पण, भोसरी विधानसभा मतदार संघात राष्ट्रवादीच्या दोन्ही गटांनी भाजपाचे विद्यमान आमदार महेश लांडगे यांच्यासमोर 'सरेंडर' केले, असे निरीक्षण राजकीय जाणकारांनी नोंदवले आहे. गेल्या दोन महिन्यांच्या काळात पक्षाच्या चिन्हावर उमेदवार रिंगणात असताना राष्ट्रवादीच्या

सर्वोच्च नेत्यांची एकही सभा या मतदार संघात झाली नाही. दोन्ही गटांकडून वर्चस्वाची लढाई किंवा प्रचारातील चढाओढ दिसली नाही. किंबहुना, भाजपा आणि महेश लांडगे यांच्या समोर दोन्ही राष्ट्रवादी निष्प्रभ ठरलेल्या आहेत. राष्ट्रवादीचे स्थानिक नेते माजी आमदार विलास लांडे, शहराध्यक्ष अजित गव्हाणे, शहराध्यक्ष तुषार कामठे यांच्यासह स्थानिक पातळीवर दोन्ही पक्षांच्या नेत्यांना ऑन फिल्ड किंवा सोशल मीडियावरसुद्धा उमेदवार कोल्हे किंवा आढळराव पाटील यांच्यासाठी प्रभावीपणे 'परफॉर्मन्स' देता आला नाही.

लंडनवरून येऊन तरुण मतदाराने बजावला मतदानाचा हक्क

सर्वांनी घरातून बाहेर पडावे आणि मतदान करावे : अभिनेत्री सोनाली कुलकर्णीचं मतदारांना आवाहन

पिंपरी | प्रतिनिधी

जिल्ह्यात आज मावळ, पुणे आणि शिरूर लोकसभा मतदारसंघातील निवडणुकीचे मतदान झाले. विविध मतदान केंद्रावर परदेशातून खास मतदान करण्यासाठी आलेले मतदारदेखील पहावयास मिळत होते. डॉ. किरण

तुळसे यांनी लंडनवरून येवून आपला मतदानाचा हक्क बजावून स्थानिक नागरिकांसमोर मतदानाचा हक्क बजावण्याचे एक आदर्श उदाहरण दिले.

पिंपरी चिंचवड मधील डॉ. किरण यांनी सोमवारी दुपारी आपल्या आई वडिलांसह थेरगाव येथील एम. एम.



हायस्कूलमध्ये मतदान करून आपले राष्ट्रीय कर्तव्य बजावले. डॉ. किरण तुळसे हे मागील सहा वर्षांपासून लंडन येथे स्थायिक आहेत.

आई, वडिलांचा सामाजिक कार्याचा आदर्श डोळ्यापुढे ठेवत नोकरी करून कौटुंबिक जबाबदारी पार पाडत असताना

मतदान करणे ही देखील आपली राष्ट्रीय जबाबदारी आहे, हा विचार त्यांना मनात सतत येत होता. प्रत्येकाच्या एकेका मताने लोकशाही बळकट होत असते. त्यामुळे मी आवर्जून लंडन येथून फक्त या लोकसभा निवडणुकीच्या मतदानासाठी आलो आहे, असे डॉ. तुळसे यांनी सांगितले.

कसबा अन् कोथरुड ठरवणार पुण्याचा खासदार

मुरलीधर मोहोळ, रवींद्र धंगेकर आणि वसंत मोरे या तिन्ही उमेदवारांचं भवितव्य मतपेटीत बंद

पुणे | प्रतिनिधी

पुणे लोकसभा निवडणुकीसाठी मतदार पार पडलं. मुरलीधर मोहोळ, रवींद्र धंगेकर आणि वसंत मोरे या तिन्ही उमेदवारांचं भवितव्य मतपेटीत बंद झालं आहे. त्यात पुण्यात संध्याकाळी सहावाजेपर्यंत 50.50 टक्के मतदान पार पडलं. 50.50 टक्के जरी मतदान पार पडलं असलं तरीदेखील पुण्यात कोणत्या मतदारसंघात कोणत्या विधानसभा मतदार संघात किती टक्के मतदान झालं. यावर पुण्याचा खासदार कोण होणार?, हे अवलंबून आहे. त्यात कसबा आणि कोथरुड विधानसभा मतदारसंघातील मतदानाची टक्केवारी गेम चेंन्सर ठरण्याची शक्यता आहे. कसबा आणि कोथरुड दोन्ही विधानसभा मतदारसंघ भाजपचा बालेकिल्ला मानला जातो मात्र विधानसभा पोटनिवडणुकीत रवींद्र धंगेकरांनी दाखवलेल्या करिश्म्यामुळे यंदा कसबा मतदार संघातील मतदान



महत्वाचं ठरणार आहे.

पुणे लोकसभा मतदास संघात कोथरुड, पर्वती, शिवाजीनगर, पुणे कॅन्टोन्मेंट आणि वडगाव शेरी हे विधानसभा मतदारसंघ आहेत. त्यात सहाही विधानसभा मतदार संघात भाजपची बऱ्यापैकी पकड आहे. यात कसबा आणि कोथरुडमधील या दोन्ही

विधानसभा मतदार संघाची सध्याची आकडेवारी बघितली तर कोथरुडपेक्षा कसब्यात झालेल्या मतांची टक्केवारी जास्त आहे. कसब्यात सरासरी 57.90 टक्के मतदान पार पडलं आहे तर कोथरुडमध्ये 49.10 टक्के सरासरी मतदानाची नोंद झाली आहे. मात्र या मतदानाची

अंतिम आकडेवारी अजून जाहीर व्हायची आहे. अंतिम आकडेवारी वाढण्याची शक्यता आहे. त्या अंतिम आकडेवारीत नेमकं कोणत्या मतदारसंघात कोणत्या मतदार संघाची आकडेवारी वाढते, यावर दोन्ही उमेदवारांचं भवितव्य अवलंबून असणार आहे. पुण्यात सकाळच्या सुमारास

कसबा कोणाचा, कोथरुड कोणाचं

» पुण्यात कोथरुड आणि कसबा मतदार संघ भाजपचा बालेकिल्ला मानता जातो. त्यात सहा विधानसभा मतदारसंघात पाहिलं कसबा सोडला तर बाकी पाच मतदारसंघात महायुतीचे आमदार आहेत. कसबा देखील भाजपचा बालेकिल्ला मानला जायचा मात्र कसब्याचे खासदार गिरीश बापट यांच्या निधनानंतर झालेल्या पोटनिवडणुकीत काँग्रेसने भाजपच्या बालेकिल्ल्याला सुरंग लावला आणि रवींद्र धंगेकर इथून विजय खेचून आणला. त्यामुळे भाजपला बालेकिल्ला असला तरीही इथे धंगेकरांना मानणारादेखील मोठा वर्ग आहे. त्यामुळे आता कसब्यातील मतदान गेमचेंन्सर ठरू शकतो. वाढीव मतदान नेमकं कुणाचं भवितव्य ठरवतं हे पाहणं महत्वाचं ठरणार आहे.

मतदानासाठी नागरिकांनी गर्दी केली होती. प्रत्येक विधानसभा मतदारसंघात गर्दी पाहायला मिळाली. दुपारच्या सुमारासदेखील गर्दी ओसरली नव्हती. मात्र त्यानंतर काही प्रमाणात मतदानाची टक्केवारी घसरली. 3 वाजेपर्यंत पुणे लोकसभा मतदारसंघात 33.7 टक्के मतदानाची नोंद झाली होती. यात कोथरुड विधानसभा मतदार संघात 37.2, वडगावशेरी विधानसभा मतदार संघात 26.61 टक्के, कोथरुड विधानसभा मतदार संघात 37.2 टक्के, पर्वती

विधानसभा मतदार संघात 27.14 टक्के तर कसबा विधानसभा मतदार संघात 35.23 टक्के मतदानाची नोंद झाली होती. त्यासोबतच मावळ 36.54 टक्के मतदानाची नोंद झाली होती आणि शिरूर लोकसभा मतदारसंघात 36.43 टक्के मतदानाची नोंद झाली होती. त्यानंतर पाच वाजेपर्यंत कसबा पेठ - 51.07%, कोथरुड - 48.91%, पर्वती - 46.80%, पुणे कॅन्टोन्मेंट - 44.01%, शिवाजीनगर - 38.73%, वडगाव शेरी - 40.50% मतदानाची नोंद झाली होती.

मतदार यादीतून हजारे नावे वगळली

पुणे लोकसभा मतदारसंघातील मतदार याद्यांचा घोळ मिटविण्यात पुण्याचे निवडणूक निर्णय अधिकारी अपयशी

पुणे | प्रतिनिधी

मतदानाचा टक्का वाढविण्यासाठी प्रशासन प्रयत्न करत असताना मतदार यादीतील घोळ मिटविण्यात पुण्याचे निवडणूक निर्णय अधिकारी अपयशी ठरल्याचे सोमवारी (दि. १३) पुण्यातील मतदानादरम्यान दिसून आले. शहरातील हजारे नागरिकांची नावे मतदार यादीतून वगळली गेल्याचे धक्कादायक प्रकार मतदानादरम्यान उघडकीस आला. वर्षानुवर्षे मतदान करणाऱ्या अनेकांना यावेळी लोकसभा निवडणुकीत मतदानाचा अधिकार केंद्रावर जाऊनही मतदान करू न शकल्याने अनेक नागरिकांना धक्का बसला. शहरातील बहुतांश बूथवर

सोमवारी हेच चित्र होते. त्यामुळे मतदान केंद्रावरील स्वयंसेवक वैतागून गेले होते. मोठ्या प्रमाणावर नावे गहाळ असल्याचे त्यांनी सांगितले. विशेष म्हणजे, ज्यांनी याच केंद्रावर अनेक वर्षांपासून मतदान केले होते त्यांचीही नावे यादीत नव्हती.

सिंगापूरहून येऊनही यादीत नाव नसल्याने निराशा

मतदानाचा पवित्र हक्क बजावण्यासाठी सिंगापूर येथून आलेले श्रीयश कुलकर्णी यांचे नावही मतदार यादीतून वगळण्यात आले आहे. ते म्हणाले, “मी मतदानासाठी सिंगापूरहून पुण्यात आलो होतो. मात्र, मतदार यादीतून माझे नाव गायब असल्याचे मला आढळून आले. नाव मतदार यादीत



समाविष्ट व्हावे, यासाठी माझ्या वडिलांनी निवडणूक अधिकाऱ्यांशी संपर्क साधण्याचा प्रयत्न केला, पण ते शक्य झाले नाही. मी बूथवर आलो. मतदार नोंदणीसाठी फॉर्म ६ भरण्यास सुरुवात केली आहे. त्यामुळे विधानसभा निवडणुकीत मतदान करू शकेल. मात्र,

लोकसभेचे मतदान मात्र बुडाले. सिंगापूरहून पुण्याला येण्यासाठी केलेला २५ हजार रुपयांचा खर्च वाया गेला.”

तुमच्यासारखे वृद्ध मृत झालेले असावे...

मीरा सोसायटीतील ज्येष्ठ नागरिक राजेश्वरी रावत सकाळीच

‘निर्भय बनो’चे विश्वंभर चौधरी यांचे नाव गायब

» भारतीय जनता पक्षाविरुद्ध ‘निर्भय बनो’ हे आंदोलन चालविणारे सामाजिक कार्यकर्ते विश्वंभर चौधरी यांचे नावही मतदार यादीतून गायब झाले. रविवारी (दि. १२) त्यांनी यासंदर्भात निवडणूक अधिकाऱ्यांशी संपर्क साधला होता. त्यावेळी त्यांना आपले नाव मतदार यादीत नसल्याचे समजले होते. पत्ता बदलल्याने नाव वगळले गेल्याचे त्यांना सांगण्यात आले.

मतदानासाठी गेल्या. त्यांचे नाव मतदार यादीत होते. मात्र, त्यांच्या पत्तीचे नाव नव्हते. त्यांनी आजपर्यंत कधीही मतदान चुकविलेले नाही. तरीही त्यांचे नाव मतदार यादीत कसे नाही, असा प्रश्न त्यांनी उपस्थित केला. महर्षीनगरचे आदिल गोदरेज बरुचा हे ८० वर्षांचे ज्येष्ठ नागरिक आहेत. ते म्हणाले, “मी वयाच्या २१ व्या वर्षापासून

प्रत्येक निवडणुकीत मतदान केले आहे. मात्र, मतदार ओळखपत्र असूनही माझे नाव मतदार यादीत नव्हते. माझ्यासोबतच अनेक ज्येष्ठ नागरिकांची नावे मतदार यादीतून वगळली गेली आहेत. संतापजनक म्हणजे तुमच्यासारखे वृद्ध मृत झाले असावे, असा संतापजनक विनोद निवडणूक केंद्रावरील एका कर्मचाऱ्याने केला.”

मतदान सुरु असतानाच बॉम्बस्फोटाची धमकी

शहरात बॉम्बस्फोट घडविण्यात येणार असल्याचा दूरध्वनी पोलीसांच्या नियंत्रण कक्षाला करण्यात आला

पिंपरी | प्रतिनिधी

लोकसभेचे मतदान सुरु असताना शहरात बॉम्बस्फोट घडविण्यात येणार असल्याचा दूरध्वनी पुणे पोलीसांच्या नियंत्रण कक्षाला करण्यात आला. धमकीच्या दूरध्वनीमुळे बंदोबस्तात असलेल्या पोलीसांची धावपळ उडाली. पोलीसांनी तातडीने तपास सुरु केला. तेव्हा पत्नीला नांदायला येत नसल्याने एकाने रागाच्या भरात नियंत्रण कक्षाला दूरध्वनी केल्याचे निष्पन्न झाले.

पोलीस नियंत्रण कक्षाला दूरध्वनी करून दिशाभूल केल्याप्रकरणी एकाविरुद्ध रात्री उशीरापर्यंत गुन्हा दाखल करण्याचे काम सुरु होते. एकाचा पत्नीशी वाद झाला होता. वादानंतर पत्नी माहेरी निघून गेली होती. पत्नी नांदायला येत नसल्याने त्याने पुणे पोलीसांच्या नियंत्रण कक्षाला सोमवारी दुपारी दूरध्वनी केला. शहरात सात ठिकाणी बॉम्बस्फोट घडविण्यात येणार असल्याची धमकी त्याने नियंत्रण कक्षाला दिली.



सात ठिकाणी बॉम्बस्फोट करण्याची धमकी

पुणे पोलीस नियंत्रण कक्षाला फोन आला. बायको नांदण्यासाठी परत आली नाही तर पुण्यात बॉम्बस्फोट घडवण्याची धमकी त्या फोनमधून देण्यात आली. त्या व्यक्तीने सात ठिकाणी बॉम्बस्फोट करण्याची धमकी दिली. पुणे पोलीसांच्या नियंत्रण कक्षाला हा फोन आल्याने खळबळ उडाली. पोलीसांनी या प्रकरणाची गंभीर दखल घेत चौकशी सुरु केली. पुणे पोलीस लोकसभा निवडणुकीच्या मतदानाच्या बंदोबस्तात व्यस्त असताना हा धमकीचा फोन आला.

शहरात मागच्या काही दिवसांपासून गुन्हेगारी वाढ

पुणे शहरात मागच्या काही दिवसांपासून गुन्हेगारी वाढत आहे. यापूर्वी कोयता गॅंगेने पुणे शहरात धुमाकूळ घातला होता. त्यानंतर आता गोळीबारच्या घटना मागील महिन्यात चार वेळा घडल्या. गुन्हेगारीप्रमाणे कौटुंबिक वाद आणि कलहसुद्धा समोर येत आहे. किरोकळ कारणावरून कुटुंबात वाद होत आहे. काही दिवसांपूर्वी एका कुटुंबामध्ये चिकनसाठी भांडण झाले होते. त्यानंतर आईने आणि मुलींनी मिळून बापाला चोपून काढले होते. आतादेखील किरोकळ कारणावरून शहराला वेठीस धरण्याचा प्रकार आला आहे. त्या व्यक्तीने बायकोचा राग काढण्यासाठी बॉम्ब करण्याची धमकी दिली.

नियंत्रण कक्षाला याबाबतची माहिती मिळाल्यानंतर पोलीसांची धावपळ उडाली.

पोलीसांनी तातडीने तपास सुरु केला. याबाबतची माहिती बंदोबस्तावरील अधिकारी आणि कर्मचाऱ्यांना कळविण्यात आली. मतदानाच्या बंदोबस्तात गुंतलेल्या पोलीसांची धावपळ उडाली. पोलीसांनी तातडीने तपास केला. तांत्रिक तपासात दूरध्वनी करणाऱ्याचे नाव निष्पन्न झाले.

शहरात धक्कादायक घटना घडली आहे. कौटुंबिक वादातून

शहर वेठीस धरण्याचा प्रकार घडला आहे. नवरा-बायकोच्या भांडणाचा राग शहरावर काढण्याचा प्रकार घडला आहे. पत्नीच्या प्रेमात पडलेल्या या व्यक्तीने बायको नांदण्यासाठी येत नसल्यामुळे पुणे पोलीस कंट्रोल रुमला फोन केला. शहरात सात ठिकाणी बॉम्बस्फोट घडवण्याची धमकी दिली. लोकसभा निवडणुकीचे मतदान सुरु असताना मिळालेल्या या धमकीमुळे पुणे पोलीसांना जोरदार धक्का बसला. प्रकरणाचे गांभीर्य ओळखून पोलीसांनी तपास सुरु केला आहे.

मोबाइलमुळे अनेकजण मतदान न करता परत फिरले

मतदान केंद्राच्या परिसरात मोबाइल फोन प्रतिबंधित केल्यामुळे मतदानाची टक्केवारी कमी

पिंपरी | प्रतिनिधी

मतदान केंद्राच्या परिसरात मोबाइल फोन प्रतिबंधित केल्यामुळे अनेक मतदार मतदान न करता परत फिरल्याचे धक्कादायक चित्र पहावयास मिळाले. एकीकडे निवडणूक आयोगाने मतदानाची टक्केवारी वाढविण्यासाठी मोठ्या प्रमाणावर प्रबोधन केले आणि दुसरीकडे मतदान केंद्रापर्यंत पोहचलेल्या मतदाराला मतदान न करता परत फिरावे लागले. यात पोलीसांची अडवणुकीची भूमिका मतदानाची टक्केवारी कमी करण्यास कारणीभूत ठरली.

यापूर्वी झालेल्या मतदानांच्या टप्प्यांमध्ये अनेकांनी मतदानाचे चित्रीकरण करत त्यांच्या लिप्स सोशल मीडियावर टाकल्या होत्या. राजकीय पक्षांच्या नेत्यांनी देखील आपल्या पुढील टप्प्याच्या



मतदानासाठी या क्लिप्सचा पुरेपूर वापर करून घेतला. मोठ्या प्रमाणात या क्लिप्स व्हायरल झाल्या होत्या.

काही मतदान केंद्रांवर पोलीसांच्या वर्तनाने दुःखी आणि अपमानित होऊन काही जण मतदान न करता परत फिरले. मोबाइल

स्वीच ऑफ करतो, तुमच्याजवळ ठेवा असे पर्याय नागरिकांनी दिले परंतु पोलीसांनी अडवणुकीची भूमिका घेतली. यामुळे अनेक जण

ओळखीच्या व्यक्तींच्या हाती दिले मोबाइल

यावेळी अनेकांनी मतदान केंद्राबाहेरील ओळखीच्या व्यक्तींना शोधून आपले मोबाइल त्यांच्याकडे सांभाळण्यासाठी दिले. परंतु ज्यांच्या ओळखीचे कोणी नव्हते त्यांना मतदान न करता परत जावे लागले. काही ठिकाणी राजकीय पक्षांच्या कार्यकर्त्यांनी मोबाइल सांभाळण्याची तयारी दर्शविली परंतु अनेकांनी त्यांच्याकडे मोबाइल दिला नाही. एका घरातील एकाहून अधिक सदस्य मतदानासाठी आले होते, त्यापैकी एकाला इतरांचे मोबाइल सांभाळत बाहेर थांबावे लागले. घरातील इतर सदस्य मतदान करून बाहेर आल्यानंतर मोबाइल सांभाळणाऱ्या सदस्यास मतदानासाठी जावे लागले. यात बराच वेळ वाया गेला.

मतदान न करता घरी परत आले.

निवडणूक आयोगाने मोबाइल आत नेऊ द्यायचे नाही हा निर्णय सख्तीने राबविण्याचे चौथ्या टप्प्यात ठरविले. हा निर्णय सख्तीने राबवायचाच होता तर मग येणाऱ्या मतदारांचा मोबाइल ठेवण्याची व्यवस्था का केली नाही? असा प्रश्न यावेळी नागरिकांनी उपस्थित केला. जर तुम्ही सावली, मेडिकल

किट अशा अनेक व्यवस्था करू शकता तर मग मोबाइल ठेवण्याची व्यवस्था का करू शकत नाही? आजच्या युगात मोबाइल शिवाय राहणे अवघड असल्याचे माहित आहे. मतदान केंद्र, खोली क्रमांक सर्व माहिती अॅपच्या माध्यमातून मोबाइलवर आहे मग मोबाइल ठेवायची व्यवस्था का नाही?

उमेदवारांच्या होम पिचवर काटे की टक्कर

कसबा, कोथरुडमध्ये सर्वाधिक मतदान, पर्वती, कॅन्टोन्मेंट ठरविणार विजयाचे गणित

पुणे | प्रतिनिधी

प्रचाराच्या शेवटच्या टप्प्यात चुरशीच्या झालेल्या पुणे लोकसभा मतदारसंघात महायुती आणि महाविकास आघाडीच्या उमेदवारांच्या विधानसभा मतदारसंघात सर्वाधिक मतदान झाले आहे.

कसब्याचे आमदार रवींद्र धंगेकर यांच्या कसबा मतदारसंघात सर्वाधिक ५६ टक्के, तर मुरलीधर मोहोळ यांचे 'होमपिच' असणाऱ्या आणि मागील दोन्ही लोकसभा निवडणुकीत भाजपला सर्वाधिक मताधिक्य मिळवून देणाऱ्या कोथरुड विधानसभा मतदारसंघात ५४ टक्के मतदान झाले आहे. त्यामुळे दोन्ही उमेदवारांमध्ये होमपिचवर 'काटे की टक्कर' असणार आहे.

२०१९ मध्ये झालेल्या लोकसभा निवडणुकीत कसबा मतदारसंघात ५५ टक्के मतदान झाले होते. मात्र, त्यावेळी भाजपचे उमेदवार स्व. गिरीश बापट यांना कसब्यातून मताधिक्य मिळाले होते. मात्र, मागील वर्षी कसबा विधानसभा मतदारसंघाच्या तत्कालीन आमदार



वडगावशेरी, शिवाजीनगरमध्ये उदासिनता कायम

» २०१९ ची तुलनात्मक आकडेवारी पाहता, या निवडणुकीतही शिवाजीनगर आणि वडगावशेरी विधानसभा मतदारसंघात सर्वात कमी मतदान झाले आहे. प्राथमिक आकडेवारीनुसार शिवाजीनगर मतदारसंघात ४२ टक्के, तर वडगाव शेरी मतदारसंघात ४५ टक्के मतदान झाले आहे. २०१९ मध्ये शिवाजीनगर आणि वडगावशेरीत ४६ टक्के मतदान झाले होते. तर या निवडणुकीत सर्वाधिक मतदान वडगावशेरी मतदारसंघात होते. तर शिवाजीनगरमध्ये भाजपचा आमदार असून, वडगावशेरीत महायुतीतील राष्ट्रवादी काँग्रेसचा आमदार आहे. त्यामुळे या दोन्ही मतदारसंघात भाजपला चांगल्या मतदानाची अपेक्षा होती. मात्र, प्रत्यक्षात कमी मतदान झाले आहे.

पर्वती- कॅन्टोन्मेंट ठरविणार विजयाचे गणित

» या वेळी पुण्यातील मतदानात पर्वती आणि कॅन्टोन्मेंट विधानसभा मतदारसंघ उमेदवारांच्या विजयाचे गणित निश्चित करणार आहेत. या दोन्ही मतदारसंघात ५१ टक्क्यांच्या आसपास मतदान झाल्याने कसबा आणि कोथरुड बरोबरीत सुटले, तरी पर्वती आणि कॅन्टोन्मेंट विजयाची समीकरणे बदलणार आहे. २०१४ आणि २०१९ च्या दोन्ही विधानसभा निवडणुकीत या मतदारसंघात भाजपला मताधिक्य होते मागील निवडणुकीतही या दोन्ही मतदारसंघात तिसऱ्या आणि चौथ्या क्रमांकाचे सर्वाधिक मतदान झालेले होते. मात्र, त्याच वेळी या दोन्ही मतदारसंघात मोठ्या प्रमाणात वस्ती भाग आहे. त्या ठिकाणी काँग्रेसचा पारंपरिक मतदारही आहे. त्यामुळे मतपेटीत या दोन्ही मतदारसंघांतील मतदारांचा कौल निर्णायक ठरणार आहे.

स्व. मुक्ता टिळक यांच्या निधनानंतर झालेल्या पोटनिवडणुकीत कसबा मतदारसंघाने रवींद्र धंगेकर यांच्या बाजूने कौल दिला होता. त्यामुळे या निवडणुकीत कसब्याचा कौल कुणाला मिळणार? याबाबत उत्सुकता निर्माण झाली आहे.

या आधीही बारामती मतदार संघाच्या मतदानावेळी अनेक मतदारांची नावेच गायब झाली होती. तोच प्रकार याही वेळी घडला. अनेक मतदार नेहमीच्या मतदान केंद्रावर जाऊन आपले नाव तपासत होते, मात्र काहींनी नावेच त्यातून गायब

झाली होती. त्यामुळे त्यांना मतदानच करता आले नाही.

आपल्याकडे निवडणूक ओळखपत्र आहे, आपले नाव आहे की नाही याची खात्री मतदारांनी आधीच करून घेणे आवश्यक आहे. निवडणूक आयोगाकडून यासाठी वेळोवेळी जाहीर प्रकटन देण्यात येते. जिल्हाधिकारी कार्यालयात यासाठी स्वतंत्र तरतूदही केलेली असते, मात्र याकडे संपशेल दुर्लक्ष केले जाते. ऐनवेळी नाव शोधून ते नसल्यास अधिकाऱ्यांना दोष दिला जातो.

सीबीएसईच्या दहावी, बारावीच्या निकालात वाढ

दहावी आणि बारावीच्या परीक्षांचा निकाल सोमवारी जाहीर करण्यात आला

पुणे | प्रतिनिधी

केंद्रीय माध्यमिक शिक्षण मंडळातर्फे (सीबीएसई) घेण्यात आलेल्या दहावी आणि बारावीच्या परीक्षांचा निकाल सोमवारी जाहीर करण्यात आला. त्यात बारावीचा निकाल ८७.९८ टक्के, तर दहावीचा निकाल ९३.६० टक्के लागला. गेल्यावर्षीच्या तुलनेत दोन्ही परीक्षांच्या निकालात किंचित वाढ झाली असून, राज्याचा बारावीचा निकाल ८९.७७ टक्के, तर दहावीचा ९६.५३ टक्के लागला.

सीबीएसईने प्रसिद्धिपत्रकाद्वारे निकालाची माहिती दिली. गेल्यावर्षी दहावीचा निकाल ९३.१२ टक्के, तर बारावीचा निकाल ८७.३३ टक्के लागला होता. त्यामुळे दहावीच्या निकालात ०.४८ टक्के, तर बारावीच्या निकालात ०.६५



टक्क्यांनी वाढ झाली. बारावीसाठी राज्यातून ३२ हजार ५६१ विद्यार्थ्यांनी नोंदणी केली होती. प्रत्यक्ष परीक्षा दिलेल्या १ लाख ३४६ विद्यार्थ्यांपैकी २९ हजार ३६ विद्यार्थी (८९.७७ टक्के) उत्तीर्ण झाले. त्यात ८७.९३ टक्के मुले, तर ९१.८८ टक्के मुली आहेत. दहावीच्या

परीक्षेसाठी राज्यातील १ लाख ७ हजार ८३३ विद्यार्थ्यांनी नोंदणी केली होती. प्रत्यक्ष परीक्षा दिलेल्या १ लाख ७ हजार ६५५ विद्यार्थ्यांपैकी १ लाख ३ हजार ९१६ विद्यार्थी उत्तीर्ण झाले. यंदा बारावीच्या परीक्षेसाठी देशभरातून १६ लाख ३३ हजार ७३० विद्यार्थ्यांनी नोंदणी केली होती.

प्रत्यक्ष परीक्षा दिलेल्या १६ लाख २१ हजार २२४ विद्यार्थ्यांपैकी १४ लाख २६ हजार ४२० विद्यार्थी उत्तीर्ण झाले. या निकालात उत्तीर्णामध्ये मुलांच्या तुलनेत मुलींचे प्रमाण अधिक आहे. मुलींच्या उत्तीर्णतेची टक्केवारी ९१.५२, तर मुलांच्या उत्तीर्णतेची टक्केवारी ८९.१२ टक्के आहे.

त्रिवेंद्रम विभागाची आघाडी...

» बारावीच्या विभागनिहाय निकालात त्रिवेंद्रम विभागाने ९९.९१ टक्क्यांसह देशात आघाडी मिळवली. त्या खालोखाल विजयवाडा विभागाचा ९९.०४ टक्के, तर चेन्नई विभागाचा ९८.४७ टक्के निकाल लागला. प्रयागराज विभागाचा निकाल सर्वात कमी ७८.२५ टक्के लागला. दहावीच्या विभागनिहाय निकालात त्रिवेंद्रम विभागाने ९९.७५ टक्क्यांसह देशात बाजी मारली. त्या खालोखाल विजयवाडा विभागाने ९९.६० टक्के, चेन्नई विभागात ९९.३० टक्के निकाल लागला. गुवाहाटी विभागाचा निकाल सर्वात कमी ७७.९४ टक्के लागला.

बारावीच्या २४ हजार ६८ विद्यार्थ्यांनी ९५ टक्क्यांपेक्षा अधिक, तर १ लाख १६ हजार १४५ विद्यार्थ्यांनी ९० टक्क्यांहून अधिक गुण प्राप्त केले. पुणे विभागातून नोंदणी केलेल्या ३४ हजार ७१५ विद्यार्थ्यांपैकी ३४ हजार ४९४ विद्यार्थ्यांनी प्रत्यक्ष परीक्षा दिली. त्यापैकी ३० हजार ९६९ विद्यार्थी उत्तीर्ण झाले. उत्तीर्णामध्ये मुलांपेक्षा मुलींचे प्रमाण जास्त

आहे. ८७.८७ टक्के मुले आणि ९१.९८ टक्के मुली उत्तीर्ण झाल्या. बारावीच्या परीक्षेसाठी परदेशातील २० हजार ४११ विद्यार्थ्यांनी नोंदणी केली होती. प्रत्यक्ष परीक्षा दिलेल्या २० हजार ३५५ विद्यार्थ्यांपैकी १९ हजार ५०८ विद्यार्थी उत्तीर्ण झाले. बारावीचे एकूण १ लाख २२ हजार १७० विद्यार्थ्यांना पुरवणी परीक्षा घ्यावी लागणार आहे.